

**„Друштво за информатичка
технологија НЕКСТСЕНС“ ДОО Скопје**



**ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ**

**ДОГОВОР
за набавка на стоки**

Скопје, Јуни 2018 година

Handwritten mark

ДОГОВОР

Склучен на 25.06.2018 година, меѓу:

1. **Влада на Република Македонија - Генерален секретаријат**, со седиште на бул. „Илинден“, бр.2. Скопје, претставувана и застапувана од **Д-р Драги Рашковски**, Генерален секретар, во понатамошниот текст: **Договорен орган** и

2. „**Друштво за информатичка технологија НЕКСТСЕНС**“ ДОО Скопје со седиште на Бул. „Партизански одреди“ бр.42, со ЕМБС 5385431 и даночен број 4030000288298, претставувано и застапувано од **Васко Кронеvски**, Управител, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е набавка на **стоки - платформа за серверско и клиентско дигитално потпишување за потребите на системот Е-влада**.

II. ВРЕДНОСТ НА ДОГОВОРОТ

Член 2

Вкупната вредност на набавката на стоките предмет на Договорот, изнесува **8.595.748** (со зборови: осум милиони петстотини деведесет и пет илјади и седумсто четириесет и осум) денари со вклучен ДДВ.

III. НАЧИН И РОК НА ПЛАЌАЊЕ

Член 3

Договорните страни се согласни плаќањето за испорачаната стока од предметот на набавката, да се изврши вирмански по доставување фактура и испратница за извршена испорака, во седиштето на Влада на Република Македонија - Генерален секретаријат бул. „Илинден“ бр.2, Скопје, во законски утврден рок (60 дена) сметано од првиот нареден ден од денот на прием на фактурата во архивата на Договорниот орган.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува да го испорача предметот на договорот од член 1 на овој Договор со карактеристики во целост согласно бараните во техничката спецификација, најдоцна во рок од 60 (шеесет) дена од денот на склучување на договорот на следнава локација: Влада на Република Македонија - Генерален секретаријат бул. „Илинден“ бр.2, Скопје. При што Договорниот орган се обврзува да изврши квантитативен и квалитативен прием на стоките.

Начинот на реализација ќе се изврши согласно барањата наведени во тендерска документација бр.4606-4858/2 од 10.05.2018 година и технички спецификации и согласно прифатената Понуда на Носителот на набавката за набавка на стоки - платформа за

серверско и клиентско дигитално потпишување за потребите на системот на е-влада од 30.05.2018 година.

Член 5

Носителот на набавката се обврзува да обезбеди банкарска гаранција за навремено и квалитетно извршување на договорот во висина од **од 5% од вредноста** утврдена во член 2 од овој договор.

Гаранцијата треба да биде поднесена во оригинална форма, **пред потпишување на договорот**, а со важност до исполнување на обврските од член 4 од овој договор.

Договорниот орган ќе ја врати Гаранцијата на Носителот на набавката во рок од 14 дена, по реализација на договорната обврска од старана на Носителот на набавката, утврдена во член 4.

Член 6

Носителот на набавката се согласува гаранцијата за квалитетно извршување на договорот да биде наплатена доколку не исполни некоја од обврските наведени во член 4 од овој договор на начин и рок согласно тендерската документација и понудата, а по претходно известување од страна на Договорниот орган.

Носителот на набавката се согласува доколку дојде до наплата на гаранцијата од став 1 од овој член договорниот орган да објави до ЕСЈН негативна референца.

V. ВАЖНОСТ НА ДОГОВОРОТ

Член 7

Договорот е со важност до испорака на стоката и исплата на вредноста од член 2 од овој договор, од страна на Договорниот орган.

VI. ЛИЦЕНЦНИ УСЛОВИ

Член 8

Носителот на набавката, при испораката на софтверските лиценци, ќе испорача соодветен лиценцен сертификат или документ за секоја софтверска лиценца која е предмет на испорака со овој Договор, во кој ќе бидат наведени и соодветните лиценцни услови на производителот на секоја испорачана софтверска лиценца.

VII. ЗАВРШНИ И ОПШТИ ОДРЕДБИ

Член 9

Измени и дополнувања на Договорот може да се вршат со заедничка согласност на договорните страни по писмен пат, со Анекс - Договор потпишан од овластените претставници на договорните страни.

Член 10


Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

Член 11

Договорот е составен во 6 (шест) еднообразни примероци, од кои по 3 (три) за секоја договорна страна.

**„Друштво за информатичка
технологија НЕКСТСЕНС“ ДОО**

Васко Кронеvски, Управител



**ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ**

Д-р Драги Рашковски, Генерален секретар



Подготвил: Далибор Анчевски

Контролирал: Анета Стевковска